



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1398/12 – 2005 ජුනි 23 වැනි බ්‍රහස්පතින්දා – 2005.06.23

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1992 අංක 59 දරන සත්ව රෝග පනත-5 වැනි ආඥාපනත

ප්‍රකාශනයයි

උතුරුමැද පළාතේ, අනුරාධපුර දිස්ත්‍රික්කයේ, විලව්විය ප්‍රාදේශීය ලේකම් කොට්ඨාසයේ ගවයින් අතර ‘කුර හා මුව’ නමැති රෝගයක් පැතිර යමින් තිබෙන නිසා අධ්‍යක්ෂ ජනරාල්, සත්ව නිෂ්පාදන හා සෞඛ්‍ය තැන්පත් ශ්‍රී කමල් රාජීන් අමරසේකර වන මම 1992 අංක 59 දරන සත්ව රෝග පනතේ 5.1 වගන්තිය යටතේ මා වෙත පැවරී තිබෙන බලතල අනුව පහත සඳහන් සීමාවන් ඇතුළත පිහිටි ප්‍රදේශය “බෝවෙන රෝගයක් ඇති ප්‍රදේශයක්” ලෙස සලකන බව මෙයින් ප්‍රකාශ කරමි :

උතුර : මන්නාරම දිස්ත්‍රික්කයේ ගිණිකොන මායිම ;

නැගෙනහිර : වවුනියා දිස්ත්‍රික්කයේ නිරිත මායිම හා මධ්‍යම නුවරගම පළාත ප්‍රා. ලේ. කොට්ඨාසයේ වයඹ මායිම ;

දකුණ : නොවිටියාගම ප්‍රාදේශීය ලේකම් කොට්ඨාසයේ උතුර මායිම ;

බටහිර : මන්නාරම දිස්ත්‍රික්කයේ ගිණිකොන මායිම.

මෙම සත්ව රෝග ආඥාපනතේ 5 (3) වැනි වගන්තිය ප්‍රකාර තහනම් කරන ලද ඉහත සඳහන් සීමාවන් ඇතුළත ප්‍රදේශයේ හෝ ඉන් පිටතට ගවයින්, මීගවයින්, උරාන් හෝ ගවයින් බඳිනා ලද කරත්ත හෝ මෙම දැන්වීම මා විසින් අවලංගු කරන තෙක්, ගෙනයාම තහනම් කරමි. තව ද, 1992 අංක 59 දරන සත්ව රෝග පනත අනුව තහනම් කරන ලද ප්‍රදේශයේ ඒ ඒ නිලධාරීන් විසින් නීත්‍යානුකූලව ක්‍රියා කරන අයුරු ගව හිමියන් හා කරත්තකරුවන් වෙත මෙයින් සිහිපත් කරවන අතර, එම නීති රීති සම්බන්ධ වැඩි විස්තර විලව්විය පශු වෛද්‍ය නිලධාරීවරයාගෙන් හෝ විලව්විය ප්‍රාදේශීය ලේකම්වරයාගෙන් ලබා ගත හැකි බව මෙයින් වැඩි දුරටත් දන්වමි.

මෙම ප්‍රකාශය අද දින පටන් වලංගු වන බව දැනගත යුතුය.

ශ්‍රී කමල් රාජීන් අමරසේකර,  
අධ්‍යක්ෂ ජනරාල්,  
සත්ව නිෂ්පාදන හා සෞඛ්‍ය දෙපාර්තමේන්තුව.

2005 ජුනි මස 09 වැනි දින,  
අධ්‍යක්ෂ ජනරාල් කාර්යාලය,  
සත්ව නිෂ්පාදන හා සෞඛ්‍ය දෙපාර්තමේන්තුව,  
පේරාදෙණිය.

07-254

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.